



LEHEN IL-GIRGENTI

Nru. 140

Ottubru 2024

X'KIENET TGHIDILNA ĠUŻA MIFSUD

OTTUBRU - IX-XAHAR TAR-RUŻARJU U L-MISSJONI

Ġuża tgħid li l-Madonna qaltilha, “Ir-rużarju għandu jingħad kuljum qalb il-familji u jingħad bid-devozzjoni... min iżebbeg ir-rużarju, idejh jimtewlu bil-barka t’Alla. Dawk is-sinjali taż-żibeg tar-rużarju l-Mulej jibdilhom f’gawhar prezzjuż.”



Ġuża tgħid ukoll, “Għandu jsir it-talb, nibdew nirrikkorru għand il-Madonna, ngħaddu tant żmien quddiem it-television, m’għandniex norqdu mingħajr rużarju, dak ir-rużarju qaddis u mbierak li trid il-Madonna. Meta ngħiduh b’intenzjoni tajba r-rużarju jaqlalna żgur il-grazzji.”

Dwar il-missjoni, Ġuża tgħid hekk, “Issa ha nitlob fit għall-bżonnijiet tal-missjoni. Min għandu l-ġid, min għandu x’joffri għall-missjoni, joffri. Jiena l-missjoni meta kont ahjar milli jiena u meta kien ikolli xi sold f’idejja kont noffrihulhom bis-sabar u bil-qalb u anka issa, tafux!... Għandna nitolbu hafna għall-bżonnijiet tal-missjunarji biex ikomplu bil-qalb ixerrdu dak kollu illi Ġesù ġie fid-dinja għalih, ixerrdu l-evanġelju mqaddes Tiegħu. Jekk jista’ jkun inkomplu nxerrdu dan l-evanġelju ma’ l-erba’ parti tad-dinja. Għandna nitolbu hafna għall-bżonnijiet tal-missjunarji biex Alla jimlihom bl-imħabba u bil-

*“Ir-rużarju
jaqlalna
żgur il-
grazzji...”*

MAHRUĠ MILL-MOVIMENT MADONNA TAL-KONSAGRAZZJONI

kuraġġ... halli lil dawk li huma 'l bogħod minn Alla jsiru haġa waħda bħall-aħwa, u kulhadd jemmen fil-Hallieq tagħna, fil-Mulej tagħna, fi Kristu li fdiena u jrid iwassalna fil-mergħat ta' dejjem. Meta nġhaddu d-dinja u nkunu fil-grazzja t'Alla inkunu fil-mergħat ta' dejjem, bħal dawk in-nghaġ li jkunu qegħdin go art għammiela, jieklu l-ħaxix aħdar u sabiħ u bnin u tajjeb. Ahna ma għandna xejn fid-dinja isbaħ u akbar minn ruhna... Bit-tajjeb li nagħmlu nakkwistaw għal ruhna dak il-post fis-sema pajjiżna...”

NOVEMBRU - IX-XAHAR TAL-ERWIEH

Ġuża tgħid, “Naħsbu f’ruhna, naħsbu f’Alla għax ma nafux meta ħa mmutu. Naħsbu fil-Mulej Alla ta’ l-Eżerċiti, fil-Mulej Ġesù ta’ l-Ewkaristija sabiex jehlisna mid-dlamijuiet li għandna f’Malta u fid-dinja kollha.

X’jiswielek li għandek flus kemm trid jekk wara mewtek ma tkunx tista’ ssarrafhom fil-bank tal-Ġenna? Il-flus għandna ninqadew bihom imma ma norbtux qalbna magħhom.

X’jiswielek li fid-dinja tgawdi fama tajba jekk wara mewtek issib li għandek fama hażina quddiem il-Hallieq tiegħek?

X’jiswielek li inti mdawwar bis-sefturi, jekk wara mewtek ma tkunx tista’ ssejjah wiehed minnhom biex jgħinek f’dak li għandek bżonn?

X’jiswelek li inti negozzjant tajjeb jekk wara mewtek issib li dak li kellek fid-dinja ma ħaddimtx tajjeb u ma ħallilekx qligħ għal ruhek?

X’jiswielek li inti kull fejn tmur tigi milqugħ minn kulhadd bl-akbar unuri, jekk wara mewtek ma jirnexxilekx tigi milqugħ minn dik li hi l-Bieb tas-Sema u li mingħajrha m’hemmx salvazzjoni?

X’jiswielek li tisma’ dan kollu jekk ma toqgħodx tirrifletti fuqu u min issa stess tiddeċiedi li tbiddel ħajtek?”



DIĊEMBRU - IX-XAHAR TAL-ERWIEH

Ġuża tgħid, “...nitolbu liċ-ċkejtna tarbija li ġiet biex iġġib il-paċi fid-dinja. Din it-tarbija divina verament trid tagħti l-paċi lid-dinja imma hawn ħafna nies

li minflok ma jagħtu kas ta' din it-tarbija qegħdin anzi jwarrbuha.

Il-Mulej ma jridx kummiedji ta' lussu. Il-Madonna ma kellhiex lussu. Il-Milied m'għandniex ngħadduh b'affarijiet ta' lussu, ta' piki, ta' mibegħda imma minflok għandna nżommu qalbna nadifa. Dak li trid is-Sinjura tal-Ħajja u dak li haġt jiena dan il-lejl minn Ġesù ta' l-Ewkaristija. Biex jirrenja fil-qlub il-Mulej Ġesù jrid isib l-imħabba, il-paċi, is-sempliċità u l-indafa fil-qalb u fir-ruħ. Imma dawn l-affarijiet Ġesù qed isibhom biss fil-ftit.

Ġesù qalli, “Kieku jiġi xi hadd fl-ambjent tiegħek jibża' joqgħod f'dan il-faqar u s-sempliċità li inti għandek f'darek, iżda Jiena hemmhekk insib is-serħan tal-qalb. Hemm bżonn li f'dawn il-jiem li ġejjin in-nies iżommu hafna lsienhom nadif, il-qalb tagħhom nadifa, il-menti tagħhom indaf u jċedu l-vanità żejda, il-lussu u dawn il-preparazzjonijiet bla rażan.”

Li jrid il-Mulej f'dawn il-jiem tal-Milied huma mħabba u paċi tal-qalb.”

QUDDIESA FL-ANNIVERSARJU TAL-MEWT TA' ĠUŻA MIFSUD

**Fl-okkażżjoni tat-tmienja u għoxrin anniversarju
mill-mewt ta' Ġuża Mifsud,
ser tiġi ċelebrata quddiesa għar-ruhha
fil-Knisja Arcipretali tas-Sigġiewi
it-Tnejn 29 ta' Ottubru 2024 fis-6.30p.m.**



Sinjura Alla tal-Eżerċiti ixhet il-harsa tiegħek fuqi, twarrabx idejk minni u zommni dejjem marbut/a mal-volontà mqaddsa tiegħek.

Mulej, nadurak, imbiekkek u nfahhrek u filwaqt li nizzik hajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. Glorja lill-Missier...

AVVIŻI

LAQGHAT TA' TALB FIL-GIRGENTI

- ♦ Il-Hadd 6 u 20 ta' Ottubru 2024 fil-5.00pm
- ♦ Il-Hadd 3 u 17 ta' Novembru 2024 fit-3.30pm
- ♦ Il-Hadd 1 u 15 ta' Diċembru 2024 fit-3.30pm
- ♦ Il-Hadd 5 u 19 ta' Jannar 2025 fit-3.30pm

MEZZ TA' KUNTATT:

- ♦ Email: ourladyofconsecration@gmail.com
- ♦ Facebook messenger: Madonna tal-Konsagrazzjoni
- ♦ Indirizz Postali: 16, Triq San Gakbu, Siggiewi

AGHMLU KUNTATT MAGHNA JEKK:

- ♦ Taqilghu grazzi bl-interċessjoni tal-Madonna tal-Konsagrazzjoni/Girgenti jew bl-interċessjoni ta' Ġuża Mifsud;
- ♦ Jekk tridu formula sabiex issiru membri tal-Moviment Madonna tal-Konsagrazzjoni;
- ♦ Kull meta tahsbu li l-Kumitat jista' jkun ta' għajjnuna.

AKTAR TAGHRIF DWAR ĠUŻA MIFSUD U L-GIRGENTI JISTA' JINKISEB MINN:

- ♦ www.ourladyofconsecration.org
- ♦ Facebook - Madonna tal Konsagrazzjoni
- ♦ Youtube - Guza Mifsud
- ♦ Kotba, santi u oġġetti devozzjonali
- ♦ Kopji antiki ta' dan il-fuljett (ikkonsultaw il-website)

DIKJARAZZJONI

Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemija hawnhekk. Dan il-ġudizzju jistennieh mill-Awtorita tal-Knisja